



№ 43

П Р И К А З

Б О Е Р Ы К

« 29 » « март » 2023 ел

Татарстан Республикасы Дәүләт торак инспекциясенә гражданнар һәм оешмалардан алынган мөрәжәгатьләрне анализлау тәртибен раслау турында

«Татарстан Республикасында гражданнарның мөрәжәгатьләре турында» 2003 елның 12 маендагы 16-ТРЗ номерлы Татарстан Республикасы Законының 23 статьясы нигезендә боерык бирәм:

1. Татарстан Республикасы Дәүләт торак инспекциясенә (алга таба – ТР ДТИ) гражданнар һәм оешмалардан алынган мөрәжәгатьләрне анализлау тәртибен (кушымтада бирелә) расларга.

2. Гражданнар мөрәжәгатьләре белән эшләр һәм эш башкару бүлегенә (Е.В.Ильичева) гражданнар һәм оешмалардан алынган мөрәжәгатьләргә яртыеллыкның соңгы аеннан соң килә торган айның 15 нче көненә кадәр елына ике тапкыр анализ (алга таба – анализ) ясарга.

3. Аналитика һәм контроль секторы (Г.И.Юшкевич) анализны ТР ДТИ рәсми сайтында яртыеллыкның соңгы аеннан соң киләсе айның 15 нче көненнән дә соңга калмыйча урнаштыруны тәмин итәргә.

4. «Татарстан Республикасы Дәүләт торак инспекциясенә кергән мөрәжәгатьләрне анализлау тәртибе турында» 2015 елның 10 июлендәге 412 номерлы ТР ДТИ боерыгын үз көчен югалткан дип танырга.

5. Бу боерык үтәлешен контрольдә тотуны житәкче урынбасары И.И.Шәйдуллинга йөкләргә.

Житәкче

С.А. Крайнов

Татарстан Республикасы Дәүләт торак
инспекциясенә 2023 елның
«_29_» март __ __43_ номерлы боерыгы
белән расланды

Татарстан Республикасы Дәүләт торак инспекциясенә гражданнар һәм оешмалардан
алынган мөрәжәгатъләрне анализлау тәртибе

1. Әлеге Тәртип «Татарстан Республикасында гражданнарның мөрәжәгатъләре турында» 2003 елның 12 маендагы 16-ТРЗ номерлы Татарстан Республикасы Законының 23 статьясын үтәү максатында эшләнде һәм гражданнарның һәм оешмаларның Татарстан Республикасы Дәүләт торак инспекциясенә (алга таба – ТР ДТИ) килгән мөрәжәгатъләрне гомумиләштерү һәм аларга (алга таба – мөрәжәгатъләр) анализ ясау процедурасын билгели.

2. Мөрәжәгатъләрне гомумиләштерү һәм анализлау гражданнар мөрәжәгатъләре һәм эш башкару бүлеге (алга таба – Бүлек) тарафыннан әлеге Тәртипнең 3 һәм 4 пунктлары нигезендә бирелә торган электрон документлар әйләнеше һәм мәгълүмат белешмәләре нигезендә, шулай ук аналитика һәм контрольлек секторы (алга таба – САК) тарафыннан «Торак фонды объектларын капитал ремонтлау һәм мониторинглау дәүләт программасы үтәлешен формалаштыру һәм мониторинглауның дәүләт мәгълүмат системасы»нда хисаплылыкның билгеләнгән рәвешләре буенча бирелә торган мәгълүмат нигезендә гамәлгә ашырыла.

3. ТР ДТИ житәкчесе, ТР ДТИ житәкчесе урынбасарлары (алга таба – ТР ДТИ житәкчеләге, гражданнарны кабул итү буенча вәкаләтле затлар) тарафыннан шәхсән кабул итү барышында алынган мөрәжәгатъләр турында мәгълүмат Бүлеккә ТР ДТИ житәкчеләге тарафыннан шәхсән кабул итүгә гражданнарны язып баручы белгеч тарафыннан бирелә.

4. Күчмә кабул итүләр буенча мәгълүмат гражданнарны кабул итү буенча вәкаләтле затлар тарафыннан бүлеккә бирелә.

5. Анализ үткәргәндә кабул ителгән, жибәрелгән һәм каралган язма мөрәжәгатъләр саны, электрон документ формасындагы мөрәжәгатъләр, гражданнарны кабул итү урыннары, көннәре һәм сәгатъләре, шәхси кабул итүдә кабул ителгән гражданнар саны, гражданнарны шәхси кабул итү буенча вәкаләтле затлар һәм шәхси күчмә кабул итү турында, мөрәжәгатъләр тематикасы, мөрәжәгатъләрне карау нәтижәләре буенча кабул ителгән чаралар, шул исәптән кабул ителгән норматив хокукый һәм башка актлар турында мәгълүмат (булган очракта) өйрәнелә.

6. Әлеге Тәртипнең 3 һәм 4 пунктларында күрсәтелгән мәгълүмат җаваплы хезмәткәрләр бүлегенә соңгы ай ярымеллыкта килүче айның 5 нче көненә кадәр тапшырыла.

7. Бүлек житәкчесе 2 пунктта күрсәтелгән мәгълүматны, шулай ук әлеге Тәртипнең 3 һәм 4 пунктлары нигезендә кергән мәгълүматны кергән көннән алып ике эш көне дәвамында гомумиләштерә һәм анализлый һәм анализны ТР ДТИ житәкчесенә җаваплы урынбасары белән килештерә.

8. Мөрәжәгәтләрне анализлау яртыеллыкның соңгы аеннан соң килә торган айның 15 нче көненнән дә соңга калмыйча ТР ДТИ рәсми сайтында урнаштыру өчен, САК жиберелә.

9. ТР ДТИ алынган гражданнар мөрәжәгәтләрненә анализ ТР ДТИ рәсми сайтында (<http://gji.tatarstan.ru>) ирекле файдалануда ачык мәгълүмат булып тора.